

# IL-HAJJA f'Ghawdex

L-Ewwel Harġa f'Ġunju 1945  
Harġa nru. 900  
Awwissu - Settembru 2008  
Mahruġa mid-  
Djoċesi ta' Ghawdex

Direzzjoni u Amministrazzjoni:  
Lumen Christi Media Centre  
Triq Fortunato Mizzi,  
Victoria - Ghawdex VCT 2579  
Tel. 21560496/7 Fax. 21561860

e-mail: gozopress@onvol.net

Abbonament: €10 (Lm 4.30)  
Benefattur: €20 (Lm 8.60)

Issettjata u Stampata:  
"Gozo Press" Tel.21551534

Il-fehmiet li jistgarru l-kittieba  
m'humix neċessarjament dawk  
tal-Bord Editorjali.

## f' din il-harġa

|                                |      |
|--------------------------------|------|
| Editorjal                      | • 3  |
| Il-Hajja fid-Djoċesi           | • 4  |
| X'għidilna l-Isqof             | • 6  |
| Kummentarju (1)                | • 9  |
| X'ghadda minn għalina          | • 11 |
| Riflessi                       | • 16 |
| Ghawdex fil-Gurnali            | • 17 |
| Ghawdex fil-Parlament          | • 18 |
| Kummentarju (2)                | • 19 |
| Ilnha mill-Bogħod fil-Qrib (6) | • 21 |
| Speċjali Sena Pawlina (2)      | • 22 |
| Letteratura Ghawdxija          | • 24 |
| Kotba minn Ghawdex             | • 25 |
| Dawl għall-Hajja               | • 26 |
| <b>DOKUMENTAZZJONI</b>         |      |
| Il-Misteru tal-Knisja (16)     | • 28 |
| Snajja Qodma (12)              | • 30 |
| Mixjiet Madwar Ghawdex (1)     | • 32 |
| Xhieda Nisranija               | • 34 |
| Ghawdex "On-Line" (2)          | • 35 |
| Ghawdex Qabel ir-Ritratti (7)  | • 36 |
| Ghawdex 300 sena ilu (166)     | • 37 |
| Passiġġata Biblika (38)        | • 38 |
| Ghawdex ma' nżul ix-xemx       | • 40 |
| Esperjenzi: Wara 50 sena       | • 42 |
| Intervista                     | • 44 |
| Ibza' għal Sahħtek             | • 46 |
| Tisliba                        | • 48 |
| Mix-Xena Sportiva f'Ghawdex    | • 49 |
| Imkejjen Ghawdxin (12)         | • 50 |

**Ritratti:** Hajr lil Dun Anton Sultana, Joseph J.P. Zammit, Lynda Caton Roseblade, Ted Attard, Ministeru għal Ghawdex, Charles Spiteri, u Kunsilli Lokali t'Ghawdex.

**Ritratt tal-Qoxra:** Hajr lil Tower Publications, Sliema.

## Editorjal

### "Il-Hmira tal-Konvinzjoni"

**"Pajjiżna jeħtieġ bil-kbir il-hmira tal-konvinzjoni u tal-verità tal-fidi."**  
Hekk għalqu l-Isqofijiet tagħna, l-Ittra Pastoral ta' tagħhom fl-okkażjoni tal-ftuħ tas-Sena Pawlina – Ittra Pastoral li hi fiha nfisha hmira għall-konvinzjoni. Imqar dan il-vers biss fih hafna x'wiehed jixtarr.

Hawn in-"nisrani tal-qoxra" li jxidd il-libsa tal-fidi nhar ta' Hadd u jmur biss għall-quddiesa ta' l-obbligu. Imma din il-kategorija, kif turi l-attendenza għall-quddies tal-Hadd, qegħda kulma jmur tonqos fin-numru. Maż-żmien il-qoxra ssir skomda għaliex fiha minn dak magħmul kontra l-qalb. Jista' jkun li n-nisrani tal-qoxra, bħalma ġara x'imkien ieħor, jispiċċa biex f'hajtu kollha jidhol fil-knisja tliet darbiet: biex jitgħammed, biex jizzewweg u biex jitbewweg – li x'aktarx isiru tnejn, ta' l-ewwel għax jingarr b'għożza mill-ġenituri, u tat-tielet għax jingarr f'kaxxa magħluqa!

Jigri wkoll fostna, li għalkemm ma nkunux insara tal-qoxra, forsi nkunu bla nintebħu "insara tal-fosdqa" – insara sodi fit-twemmin u prattikanti, b'intenzjonijiet retti, iżda li jridu jibqgħu fl-anonimità. Inkunu persuni preżenti fil-pjazez, fil-kazini, fl-istituzzjonijiet, fil-postijiet tax-xogħol u tad-divertiment, fil-kitba u fix-xandir, imma m'ahniex reattivi u wisq inqas proattivi biex inqegħdu fid-dieher, bil-kelma u bl-eżempju, l-konvinzjoni tat-twemmin tagħna. Inkunu nsara li, fil-kultura tal-lum, isibuha bi tqila biex jesprimu ruħhom kontro-kurrent. Qegħdin fil-kurrent soċjali, li għalkemm ma jgħorriex miegħu, bħal jizloq madwarna, u ahna, fis-serħ u l-kumdità tal-fosdqa, ma' tantx jimportana. Hemm fostna min x'aktarx jitmeżmeż mit-tiranija fina tar-rispett uman.

Qegħdin ngħixu f'soċjetà fejn xejn m'hu dnub, soċjetà li mbagħad spiss tkun pronta titkaża u tperreċ għall-istmerrija pubblika l-ħtijiet tan-nisrani. F'soċjetà żgħira bħalma hi tagħna, fejn nafu lil xulxin iżzejjed bil-preġi u d-difetti, in-nisrani jista' jiskuraġġixxi ruħu minħabba kritika ta' kummenti li jifgaw fih ir-rieda għall-istqarrija pubblika tal-fidi b'konvinzjoni. Meta jigri hekk, ma nkunux nagħrfu biżżejjed il-fatt li n-nisrani mhuwiex il-bniedem li ma jizbaljax, imma huwa l-bniedem li, bl-Ispirtu ta' Kristu li hemm fih u li jdewwih, hu mogħti l-ħila u l-mezzi biex jindem u jqum kulmeta jaqa' fil-mixja kontinwa tal-konverżjoni.

**M'għadux iż-żmien la għan-nisrani tal-qoxra u lanqas għan-nisrani tal-fosdqa. "Il-konvinzjoni ta' San Pawl," jgħidulna l-Isqofijiet fl-Ittra Pastoral, "kienet qawwija biżżejjed li ma stax jitellem b' mod differenti minn dawk ta' madwaru, ma hassux inqas mill-oħrajn meta għamel proposti skond l-Evangēlju dwar il-familja, l-ugwaljanza, l-iskjavi, is-sesswali, il-mara..."**

L-għaġna soċjali teħtieġ illum, bħal fi żmien San Pawl, "il-hmira tal-konvinzjoni" fil-fidi tagħna. Mhux li din is-Sena Pawlina sservina biex mit-tagħlim genwin ta' l-Appostlu Missierna nakkwistaw u nżommu shih fina mqar niskata minn din il-hmira...

Joseph W. Psaila